

गल्छी गाउँपालिका उपाध्यक्ष श्री राधा तिमल्सिना (लामिछाने) द्वारा प्रस्तुत आ.व.२०७५/०७६ को
बार्षिक बजेट, नीति तथा कार्यक्रम

**“पर्यटन, उद्योग, कृषि र पूर्वाधार
समृद्ध गल्छी गाउँपालिकाको आधार”**

सम्माननीय सभाध्यक्षज्यू ,
माननीय सभासदज्यूहरु,
कार्यालय प्रमुख एवं कर्मचारी मीत्रहरु,
पत्रकार साथीहरु र
अन्य उपस्थित मानुभावहरु

नेपालको संविधानले गरेको संघिय व्यवस्था अनुरूप आज गल्छी गाउँपालिकाको उपाध्यक्षको हैसियतले यस
सम्मानित सभा समक्ष आ.व. ०७५/०७६ को बजेट प्रस्तुत गर्न पाउँदा अत्यन्त गौरवान्वित भएकी छु ।

सर्वप्रथमतः यो देश र जनतालाई स्वतन्त्र र सार्वभौमसत्ता सम्पन्न बनाउन विभिन्न कालखण्डमा
गरिएका ऐतिहासिक संघर्ष तथा आन्दोलनमा शहादत प्राप्त गर्नु हुने सम्पूर्ण ज्ञात अज्ञात शहीदहरु प्रति भावपूर्ण
श्रद्धाञ्जली अर्पण गर्दछु । यसका साथै विनाशकारी महाभुकम्पको चपेटामा परी ज्यान गुमाउनु भएका प्रति
समेत हार्दिक श्रद्धाञ्जली व्यक्त गर्दछु ।

“पर्यटन, उद्योग, कृषि र पूर्वाधार : समृद्ध गल्छी गाउँपालिकाको आधार” भन्ने मुल मन्त्रलाई आत्मसाथ गर्दै
"समुन्नत गल्छी" को दिर्घकालिन सोचका साथ अगाडी बढि रहेको यस गाउँपालिका साविक वैरेनी, कल्लेरी र
गोगनपानीको केही वडाहरु मिलेर बनेको हो । २०६८ सालको जनगणना अनुसार २५,६५५ जनसंख्या रहेको
यस गाउँपालिका १२९.०८ वर्ग किलो मिटर क्षेत्रफलमा फैलिएर रहेको छ । प्रति वर्ग कि.मी. २१६ जनघनत्व
रहेको यस गाउँपालिकामा ऐतिहासिक रानीमाला, रणकालिका मन्दिर, गुप्तेश्वर गुफा, महाभारत लेक भूमिचुली,
पापद्वार, धर्मद्वार लगायतका स्थान र कल्लेरीटार, फोर्सेटार, डल्टार, भल्टार, खन्टार लगायतका अधिकांश
क्षेत्रहरु कृषि, व्यापार र पर्यटनमा प्रचुर सम्भावना बोकेका छन् ।

यस गाउँपालिकामा विशेष गरी हिन्दू र बौद्ध धर्मावालम्बीहरुको बसोबास रहनुका साथै ब्राह्मण, क्षेत्री र
तामाङ्ग जातिको बाहुल्यता रहेको छ । यहाँका नागरिकहरुले कृषि, पशुपालन र व्यापारलाई मुख्य पेशाको रूपमा
ऐतिहासिक काल देखी नै अंगाल्दै आएका छन् । काठमाडौं उपत्यकावाट नजिक रहेकोले यस गाउँपालिकाको
आर्थिक सामाजिक विकासमा प्रत्यक्ष सकारात्मक प्रभाव परेको छ । यहाँ उत्पादन हुने कृषिजन्य तथा पशुजन्य
उपजहरु सोही बजार क्षेत्रमा वढी खपत र विक्री हुने गरेको छ । भौगोलिक रूपमा मध्यम स्तरीय पहाडी

धरातल रहेको यस क्षेत्रमा मानव बसोबास र पर्यटन व्यवसायको लागि अति उपयुक्त स्थानहरु रहेका छन् । नवगठित गाउँपालिका भएकोले यसलाई एक सक्षम गाउँपालिकाको रूपमा स्थापना गर्ने चुनौति समग्र गाउँवासी तथा सरकारी र गैरसरकारी निकायहरुको काँधमा आई परेको छ । यहाँ भएका सम्भावनाहरुलाई अवसरमा परिणत गर्न र यहाँ रहेका समस्याहरुको न्यूनीकरण गर्ने क्रममा योजनावद्ध तरिकाबाट लाग्नु पर्ने आवश्यकता रहेको छ ।

सम्माननिय सभाध्यक्षजू ,

यसै क्रममा अब म आगामी आर्थिक वर्ष ०७५/०७६ को बजेटका उद्देश्य तथा प्राथमिकताहरु प्रस्तुत गर्ने अनुमति चाहन्छु । आगामी बजेट निम्न उद्देश्य प्राप्तमा केन्द्रित रहेको व्यहोरा यस सदन समक्ष अनुरोध गरेकीछु ।

- १ बढीमा २० मीनटको दूरीमा सर्वयाम सडक सुविधाको व्यवस्था गर्ने ।
- २ सबै नागरिकहरुलाई पाईपवाट खानेपानीको सुविधा पुर्याउने ।
- ३ बालमैत्री, अपाङ्गता मैत्री, वातावरण मैत्री र पूर्ण सरसफाईयुक्त गाउँपालिका बनाउने ।
- ४ घर भित्रको धुवाँमुक्त, आधारभूत तहको पूर्वाधारको सुविधा युक्त र उज्यालो युक्त गल्ली बनाउने ।

आगामी आर्थिक वर्ष ०७५/०७६ को बजेटका प्राथमिकताहरु निम्न अनुसार रहेका छन् ।

- १ गाउँवासी जिवनस्तर, रोजगारी र आमदानी बढाउने ।
- २ स्वास्थ्य, शिक्षा लगायत सामाजिक क्षेत्रहरुको विकास मार्फत मानव विकास गर्ने ।
- ३ दीगो, फरकिलो र समन्यायिक विकासका लागि कृषि, पर्यटन लगायतका क्षेत्रको प्रवर्द्धन गर्ने ।
- ४ सार्वजनिक सेवा प्रवाहको गुणस्तर अभिवृद्धि गरि नागरिकलाई अनुभूति हुनेगरि सुशासन कायम गर्ने

सम्माननिय सभाध्यक्षजू

अब म क्षेत्रगत तथा विषयगत कार्यक्रम प्रस्तुत गर्न चाहन्छु ।

पूर्वाधार विकासतर्फ

- गल्ली गाउँपालिकाको वडा नं. २ र ३ जोडने रणनीतिक महत्वको आदमखोला, आमडाँडा, पोखरीगाँउ र बरभञ्ज्याङ सडकका लागि रु ४० लाख विनियोजन गरेकी छु ।
- गल्ली गाउँपालिका वडा नं. २ र ६ मा साना किसान भवन निर्माणका लागि रु १२ लाख बजेट विनियोजन गरेकी छु ।
- गोठाले भञ्ज्याङ पाल्चोक कोईलिखर्क सडकका लागि रु २५ लाख विनियोजन गरेकी छु ।
- गल्ली गाउँपालिकाको प्रत्येकगाउँ सडक सञ्जाल पुर्याउने लक्ष्य अनुरूप राजमार्गबाट प्रत्येक वडा केन्द्र जोड्ने सडक स्तरोन्नतिका लागि आवश्यक रकम विनियोजित गरेकी छु ।

- वडा कार्यालय भवन निर्माण गर्नका लागि रु ६० लाख बजेट विनियोजन गरेकी छु ।
- गल्छी गाउँपालिकाको राजमार्ग क्षेत्रमा पर्ने वडाहरु ४, ६ र ७ मा सोलार बत्ति जडानका लागि रु १२ लाख विनियोजन गरिएको छ ।

आर्थिक विकास

- आन्तरिक तथा बाह्य पर्यटन विकास गर्नका लागि पर्यटन गुरुयोजना निर्माणको लागि रु. ५ लाख विनियोजन गरेकी छु ।
- गल्छी गाउँपालिकाको वडा नं. ८ को रानीमालामा भ्यु टावर निर्माणको लागि रु १० लाख बजेट विनियोजन गरेकी छु ।

सामाजिक विकास तर्फ

- गल्छी गाउँपालिकाले शिक्षा स्वास्थ्य लक्षित वर्ग लगायतलाई प्राथकता दिदै सामाजिक विकासका क्षेत्रमा करीव ६ करोड ७५ लाख रकम विनियोजन गरेकी छु ।
- गल्छी गाउँपालिकाको वडा नं. १ मा दलाङ खानेपानी योजनाको लागि रु ४० लाख विनियोजन गरेकी छु ।
- गल्छी गाउँपालिकाको वडा नं. ७ मा डल्टार खानेपानी योजनाको लागि रु ३५ लाख विनियोजन गरेकी छु ।
- नमुना बागेश्वरी क्याम्पसमा ४ कोठे भवन निर्माणका लागि रु ३० लाख विनियोजन गरेकी छु ।
- एम्बुलेन्स खरिदका लागि ११ लाख विनियोजन गरेकी छु ।
- गल्छी गाउँपालिकाको वडा नं. ५ मा खानेपानी सम्पुरक कोषको लागि रु १० लाख विनियोजन गरेकी छु ।
- प्रत्येक नागरिकले आधारभूत स्वास्थ्य सेवाप्राप्त गर्नु नैसर्गिक अधिकार रहेको हुनाले स्वास्थ्य क्षेत्रलाई प्राथमिकता दिदै आवश्यक बजेट विनियोजन गरेकी छु ।
- गल्छी गाउँपालिका भरिका सामुदायिक विद्यालयहरुमा बाल कक्षा र १ कक्षामा अध्ययन गर्ने बालबालिकाहरुलाई दिवा खाजा कार्यक्रमको लागि रु. १६ लाख बजेट विनियोजन गरेकी छु ।
- ८५ वर्ष भन्दा माथिका जेष्ठ नागरिकहरुलाई न्यानो कपडा वितरणको लागि रु. ५ लाख बजेट विनियोजन गरेकी छु ।

बन वातावरण तथा विपद व्यवस्थापन

- समुदायमा विपद व्यवस्थापन तथा पूर्व तयारी योजना, ज्ञान तथा सीप विकास गर्नका लागि विपद व्यवस्थापन तथा आकस्मिक कोषमा आवश्यक रकम विनियोजन गरेकी छु ।
 - घर घरमा सूचना र प्रविधिको सदुपयोगका लागि गाउँपालिका कार्यालयलाई सूचना प्रविधिमैत्री बनाउनमा जोड दिईएको छ ।
 - आवासिय विपद सिकाई केन्द्र निर्माणका लागि रु ५ लाख विनियोजन गरेकी छु ।
 - अनलाइ घटनादर्ता प्रक्रिया लाई सबै वडामा विस्तारको आवश्यक व्यवस्था गरेकी छु ।
 - वातावरणीय स्वच्छता कायम राख्न र सहरी सरसफाई कार्यलाई थप व्यवस्थित गर्न ल्याण्ड फिल्ड साईटको निर्माण गरिनेछ । सो को लागि रु ५५ लाख बजेट विनियोजन गरेकी छु ।
-
- स्वास्थ्य तर्फको विभिन्न कार्यक्रम संचालन गर्न रु ८५ लाख विनियोजन गरेकी छु ।
 - कृषि तर्फको विभिन्न कार्यक्रम संचालन गर्न रु ८० लाख विनियोजन गरेकी छु ।
 - पशु सेवा तर्फको विभिन्न कार्यक्रम संचालन गर्न रु ३५ लाख विनियोजन गरेकी छु ।
 - भु-संरक्षण तर्फको विभिन्न कार्यक्रम संचालन गर्न रु २० लाख विनियोजन गरेकी छु ।
 - घरेलु तर्फको विभिन्न कार्यक्रम संचालन गर्न रु १५ लाख विनियोजन गरेकी छु ।
 - शिक्षा तर्फ अतिरिक्त विभिन्न कार्यक्रम संचालन गर्न रु १० लाख विनियोजन गरेकी छु ।
 - सहकारी तर्फको विभिन्न कार्यक्रम संचालन गर्न रु ८ लाख विनियोजन गरेकी छु ।
 - महिला तथा बालबालिका तर्फको विभिन्न कार्यक्रम संचालन गर्न रु ८ लाख विनियोजन गरेकी छु ।
 - वन तर्फको विभिन्न कार्यक्रम संचालन गर्न रु ८ लाख विनियोजन गरेकी छु ।
 - आयुर्वेद तर्फको विभिन्न कार्यक्रम संचालन गर्न रु ८ लाख विनियोजन गरेकी छु ।

सम्माननिय सभाध्यक्षज्यू

अब म आगामी वर्षका लागि विनियोजन गरेको बजेट प्रस्तुत गर्न चाहान्छु । गल्छी गाउँपालिकाको आगामी वर्षका लागि कुल रु ४३ करोड ७४ लाख ४२ हजार बजेट मध्ये चालु तर्फ रु ६ करोड ४५ लाख र पुँजिगत तर्फ रु २१ करोड ४१ लाख ४२ हजार र सशर्त अनुदान रु १५ करोड ८८ लाख रकम विनियोजन गरिएको छ । पुँजिगत तर्फको बजेट मध्ये आर्थिक विकास तर्फ रु २ करोड २ लाख, सामाजिक विकास तर्फ रु ६

करोड ७५ लाख, पूर्वाधार विकास तर्फ रु १० करोड ११ लाख ४२ हजार, त्यसैगरी वन, वातावरण तथा विपद व्यवस्थापन तर्फ रु १ करोड ७३ लाख र संस्थागत विकास तर्फ, वित्तिय जोखिम न्युनिकरण र सुशासन तर्फ रु १ करोड ८० लाख गल्छी गाउपालिकाको सँचित कोषवाट खर्च गर्ने गरि विनियोजन गरेको जानकारी गराउदछु ।

अन्त्यमा

यस गाउपालिकाको वार्षिक वजेट, नीति तथा कार्यक्रम तर्जुमा गर्ने सन्दर्भमा सहयोग पुरयाउनु हुने गल्छी गाउपालिकाका सम्पूर्ण सभासदज्यूहरु, गल्छी गाउँ कार्यपालिका कार्यालयका प्रमुख प्रशासकिय अधिकृतज्यू लगायत सम्पूर्ण कर्मचारी मित्रहरु र प्रत्यक्ष अप्रत्यक्ष रुपमा सहयोग गर्नुहुने सम्पूर्ण महानुभावहरुमा हार्दिक धन्यवाद ज्ञापन गर्न चाहान्छु ।

धन्यवाद ।

श्री राधा तिमल्सिना (लामिछाने)
उपाध्यक्ष